



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ອຸດສາຫະກຳ ແລະ ການຄ້າ
ຫ້ອງການ

ເລກທີ 0366- /ທອຄ.ຄພນ

ນະຄອນຫຼວງວຽງຈັນ, ວັນທີ 12 ກຸມພາ 2017

ແຈ້ງການ

- ເຖິງ: - ທ່ານ ຜູ້ອຳນວຍການ ບໍລິສັດ ເບຍລາວ ຈຳກັດ;
- ທ່ານ ຜູ້ອຳນວຍການ ບໍລິສັດ ລາວເອເຊຍປາຊີຟິກ ບີເວີຣີ ຈຳກັດ;
- ທ່ານ ຜູ້ອຳນວຍການ ບໍລິສັດ ໂຄຄາໂຄລາ ບອີຕຕລິງ ຈຳກັດ;
- ທ່ານ ຜູ້ອຳນວຍການ ບໍລິສັດ ພອນສະຫວັນ ຂາອອກ-ຂາເຂົ້າ ຈຳກັດຜູ້ດຽວ.

ເລື່ອງ: ການເປັນຕົວແບບນຳໜ້າການຈັດຕັ້ງປະຕິບັດ ການຕິດສະຫຼາກເປັນພາສາລາວຕໍ່
ສິນຄ້າທີ່ຜະລິດພາຍໃນ ແລະ ນຳເຂົ້າ ສຳລັບສິນຄ້າປະເພດເຄື່ອງດື່ມ.

- ອີງຕາມ ຄຳສັ່ງຂອງລັດຖະມົນຕີ ກະຊວງອຸດສາຫະກຳ ແລະ ການຄ້າ ກ່ຽວກັບການຕິດສະຫຼາກສິນຄ້າເປັນພາສາລາວ ສະບັບເລກທີ 2501/ອຄ.ຄພນ, ລົງວັນທີ 16 ທັນວາ 2015, ເພື່ອຜັນຂະຫຍາຍການຈັດຕັ້ງປະຕິບັດກົດໝາຍປົກປ້ອງຜູ້ຊົມໃຊ້.

ຫ້ອງການ, ກະຊວງອຸດສາຫະກຳ ແລະ ການຄ້າ, ຂໍຖືເປັນກຽດແຈ້ງມາຍັງທ່ານຊາບວ່າ ໃນການຈັດຕັ້ງປະຕິບັດຄຳສັ່ງ ເລກທີ 2501/ອຄ.ຄພນ ໃນໄລຍະຜ່ານມາ ໄດ້ມີຫຼາຍພາກສ່ວນ, ໜ່ວຍງານ, ທຸລະກິດການຜະລິດ ກໍຄືການນຳເຂົ້າສິນຄ້າ ໄດ້ມີຄວາມພະຍາຍາມຕິດສະຫຼາກສິນຄ້າເປັນພາສາລາວໄດ້ດີ ແລະ ກໍມີລະດັບທີ່ແຕກຕ່າງກັນ, ຊຶ່ງກົມການຄ້າພາຍໃນ ໃນນາມຈຸດປະສານງານວຽກງານປົກປ້ອງຜູ້ຊົມໃຊ້ ໄດ້ສັມທັບກັບ ພະແນກອຸດສາຫະກຳ ແລະ ການຄ້າແຂວງ/ນະຄອນຫຼວງ ໄດ້ເອົາໃຈໃສ່ເຜີຍແຜ່ ພ້ອມທັງຊຸກຍູ້ການຈັດຕັ້ງປະຕິບັດ ບັນດາລະບຽບການ, ຂໍ້ກຳນົດ ແລະ ກົດໝາຍຕ່າງໆທີ່ກ່ຽວຂ້ອງເປັນຢ່າງດີ.

ສະນັ້ນ, ເພື່ອໃຫ້ການປະຕິບັດການຕິດສະຫຼາກສິນຄ້າເປັນພາສາລາວ ຕໍ່ສິນຄ້າທີ່ຜະລິດຢູ່ ສປປ ລາວ ແລະ ສິນຄ້າທີ່ນຳເຂົ້າຈາກຕ່າງປະເທດ ມີປະສິດທິພາບ ແລະ ຮັບປະກັນ ອ່ານງ່າຍ ຊັດເຈນ, ຫ້ອງການ ກະຊວງອຸດສາຫະກຳ ແລະ ການຄ້າ ໄດ້ກຳນົດເອົາ 04 ບໍລິສັດດັ່ງກ່າວມາຂ້າງເທິງ ທີ່ມີເງື່ອນໄຂ, ມີການບໍລິການແບບທຳມາຜົນ ແລະ ມີການຜະລິດສິນຄ້າ ແລະ ນຳເຂົ້າສິນຄ້າມາຈຳໜ່າຍໃນ ສປປ ລາວ ເປັນຕົວແບບນຳໜ້າໃນການຈັດຕັ້ງປະຕິບັດການຕິດ

ສະຫາກສິນຄ້າເປັນພາສາລາວ ຕໍ່ສິນຄ້າທີ່ຕົນຜະລິດ ຫຼື ນຳເຂົ້າ ສຳລັບເຄື່ອງດື່ມທີ່ມີທາດເຫຼົ້າ ແລະ ບໍ່ມີທາດເຫຼົ້າ; ໄປ ພ້ອມກັບການຊຸກຍູ້ໃຫ້ພາກສ່ວນອື່ນ ຫຼື ຫົວໜ່ວຍທຸລະກິດອື່ນ ພ້ອມກັນປະຕິບັດຕາມລະບຽບການເຫຼົ່ານີ້ ແລະ ຖື ເປັນຕົວແບບໃນການປະຕິບັດຕາມ. ຖ້າຫົວໜ່ວຍທຸລະກິດໄດ້ລະເມີດ ກໍຈະຖືກປະຕິບັດວິໄນຕາມລະບຽບກົດໝາຍທີ່ ກຳນົດໄວ້.

ຫ້ອງການ, ກະຊວງອຸດສາຫະກຳ ແລະ ການຄ້າ ຈະລົງສົມທົບກັບ 04 ບໍລິສັດນີ້ ເພື່ອຈັດຕັ້ງປະຕິບັດວຽກ ງານດັ່ງກ່າວນີ້ເປັນອັນລະອຽດ ແລະ ຕໍ່ເນື່ອງ ພາຍຫຼັງທີ່ມີແຈ້ງການສະບັບນີ້.

ວ. ຫົວໜ້າຫ້ອງການ



ພຸດທະວົງ ນັ້ນຫະວົງ

ຕິດຕໍ່ພົວພັນ:

- ທ້າວ ພອນແກ້ວ ເພັງສຸວັນ ເບີໂທ: 020 99907077
- ທ້າວ ພົງວະຫວັນ ວົງວິໄລ ເບີໂທ: 020 96169966